
नारूमोव्हाल्या घराकडेन हस्पीकांचो खेळ चलतालो. दीस शिंयाचे. रात मोन्यांनी 
देंवताली. रातींचे जेवण करूंक सगळे बसले तेन्ना फांतोडेवेली पांच वरां जाल्ली. जे 
कोण खेळांत जिखिल्ले ते मोटे उमेदीन सुरीकांठो नाचयताले; हेर आपले आपले 
प्लेटीमुखार बुकले कशे बशिल्ले. पुण जेन्ना मेजार शांपेन आयली तेन्नां बसर्केत जीव 
आयलो आनी सगळेजाण गजालींत रंगूंक लागले. 

‘fod सांगतां तूं gm? येजमान नारुमोव्हान विचाल्लें. 

“सांगतलो आनी कितें? सदांभशेन आजूय हारलों. म्हजें नशीबच Heh खरे! 
हरशीं हांव ल्हान ल्हान दाव लायतां, केन्नाच फुरफुरना, तकली सदांच थंड दवरतां. 
तरी आसतना सदांच हारतां.' 

खरें म्हण्टा तूं? अजाप बाबा! सुवार्थान तू केन्नाच फुरफुरना; पानां बरी 
आयल्यार दाव चडोवचो अशेंय तुका दिसना?' 

'नाजाल्यार हेरमानाक TB. कोणेतरी इंजिनियरींग रेजिमेंटांतल्यान एका 
तरनाट्याकडेन बोट दाखोवन 0, 'उबे जिणेंत हाणें एकूय पान हातांत धल्ले ना. 
मागीर दाव लावपाची गजाल सोडच. पुण आमच्या eid बसून आमचो खेळ 
पळेता. पांच वरां मेरेन Sle खळोवन जागो रावता!' 

“म्हाका इस्पीकांची जबर आवड. पुण अदिक मेळोवपाखातीर जे गरजेचें आसा 
तें वगडावपाची म्हजी तांक A. हेरमानान सांगलें. 

“आरे, हेरमान खांपो जर्मन. देखून सांबाळून पांय Sardi.’ टोमस्कीन म्हळें, 
“पूण संवसारांत कुवाडें जावन आसा ती म्हजी आजी, फाऊटेस अन्ना फेदोतोव्हना.' 

‘fod? fed म्हण्टा तूं? सगळ्यांनी एकदम विचाल्लें. 

'खऱयांनीच म्हाका समजना Soil आजी केन्नाच जुगार कित्याक खेलना a!’ 
टोमस्कीन म्हळें. 


'तांतूत रे wad अजाप! अशी वर्साची म्हातारी बायल ती. तिका जुगार 
खेळपाची आवड कशी आसतली?' नारुमोव्हान म्हळें. 

qa तिचेविशी कांयच खबर ना काय कितें?' 

“ना. तुज्यान तर!' 

“मागीर आयक dt.’ टोमस्कीन म्हळें आनी ana सुरवात केली: “साठ 
वर्साआदी म्हजी आजी पारिसाक गेल्ली. थंय तिका सगळो लोक 'फॅशनचो नमुनो' 
कशी duda. मॉस्कोचे हे परीक पळोवचेखातीर तिच्या फाटल्या -फुडल्यान 
भोंवताले. रिचेलियोन तिका मागणी घालो आनी, म्हगेली आजी सोपूत घेवन सांगता, 
(Ma सभावाक लागून ताणें जीव दिलो. 

त्या दिसांनी बायलो. ‘HR नांवाचो खेळ खेळटाल्यो. एक दीस दरबारांत 
इस्पिकांनी खेळटा आसतना म्हजे आज्जेन ड्युक द ओर्लाकडल्यान Gas पैशे Sout 
घेतले. घरा येवन तोंडावयली रस्मी साबा देवयता आसतना आनी घेऱयाचो स्कर्ट 
सोडयता आसना तिणे म्हज्या आज्याक आपुण जुगारांत कशी हारला आनी आपणें 
कशे रीण काडलें तें सांगलें. आनी तें रीण ताणे फारीक aed अशें quad. 

'म्हजो FI आशिल्लो आजो, म्हाका GIS आसा, आज्जेचो एक तरेचो 
चाकरच आसलो. तिका तो ad भियेतालो. पुण त्या दिसाचे हारीची गजाल 
आयकनाफुडें TT तांबडो जालो. भुरग्यांक शिकयल्ले भाशेन हिशोब करून ताणे 
तिका दाखयलो आनी सांगलें कि फाटल्या स म्हयन्यांत पांच लाख खर्च आयला. 
मागीर रागान ताणें म्हळें, मास्को आनी सारातोव्ह हांगाची भाटां पारिसाक लागीं 
नात. आपुण रीण फारीक करपाचोच ना अशें ताणें पर्थून भर दिवन सांगलें. 
आज्जेक राग आयलो. तिणे ताज्या कानार एक मूठ माल्ली आनी आपलो राग 
उक्तावचेखातीर ताका आपले न्हिदपाचे कुडींतलो भायर घालो. 

आपणें दाखयिल्लो फुगरो उपेगाचो जाला अशें समजून दुसऱ्या दिसा faci 
आपल्या घोवाक आपयलो. तेन्नाय आजो बदलूंक नासलो. लग्न जाल्ल्याक पयलेच 
फावटी तिणें उलोवन समजावपाची नीत लेगीत अंतर आसता. राजाचो पूत वेगळो 
आनी गाडेकार वेगळो! पुण कांयच उपेग जालो ना. आजान व्हड आवाज करून 
सांगलें, AT आनी आपलें “ना' हें निमाणे म्हणपाचेंय सांगलें. आता मात आजी 
भियेली. 

'तिगेल्या लागशिल्ल्या इष्टांमदी एक नवलायेचो मनीस आसलो. तुमी घडत्र 
कोंति सां जेमेरेनचे नांव आयकलां जातलें. ताचेविशीं तरातरांच्यो खबरी लोक 

उलयतालो. आपण अमृत आनी पारस सोदून काडला अशी तो बडाय मारतालो. 
लोक ताका ठक म्हण्टाले आनी ताजी फकाणां करताले. काझानोव्हान आपल्या 
'उगडासां'त ताका हेर म्हण पाचारला. अशें आसतनां लेगीत सां जेरमेनचें नांव व्हड 
मनशांत मोडटालें आनी समाजांत HI वागचें ताजी ताका चत्राय आसली. म्हजी 
आजी जाल्यार आजलेगीत ताका मानता आनी ताज्या आड कोणेंच उलयिल्ले तिका 
सोंसना. तर आज्जेक खबर आसली सांजेर मेनालागी खूब दुडू आसा. देखून एक 
चीट धाडून ताका आपयलो. 

रकाद मेळनाफुडें म्हातारो सां जेरमेन dada आयलो. येवन पळय जाल्यार 
आजी pyd जावन बसल्या तिणें सां जेरमेनाक आपलो घोव कितलो वायट आनी 
त्रासदिणी आसा तें सांगलें आनी निमाणेंकडेन म्हळे कि सां जे मेनाची इश्टागत आनी 
धिटाय होच आपलो निमाणो आदार. 

कांय वेळ चिंतून घेतले उप्रांत जे मेनान म्हळें, Ela तुका हो दुडू Rai. हांव 
जाणा हे 33 परते पावलेखेरीज तुका सुख मेळचेंना आनी तुजे सुख ना केल्ले म्हाका 
नाका. पुण fod करतलो?... आं! एक उपाय आसा... तू हे दुडू नव्यान जिकून 
al’ 

“पुण म्हज्या काऊंट' आज्जेन म्हळे ‘We सांगता तुका म्हजे कडेन पैशे नात.' 

“पुण पैशांची गरजच ना. जेरमेनान म्हळे, हांव सांगता ते पुराय आयकून तरी 
de 

“इतलें सांगले उप्रांत काऊंटान तिका अशी एक माण्णी सांगली कि जी 
समजुवचेखातीर आमच्यांतलो कोणूय मनीस जीव दीवंक तयार जायत...' 

सगळे जाण उतावळे जाल्लेभशेन टोमस्कीचे बगलेक सरकले आनी कानार हात 
दवरून आयकूंक तयार रावले. 

टोमरकोन आपलो पायप पेटयलो. धुंवराचो लोट भितर घेतलो आनी तो फुडें 
ana लागलो. 

‘da रातीकडेन म्हजी आजी वेसेंलाक जुगार खेळुंक गेली. डयूक दे ओर्ला पानां 
वांटटालो. आदलें रातीच्या रिणाचे पैशे आपुण हाडूंक पावलीं ना म्हुण तिणें माफी 
मागली. कित्याक हाडूंक पावली ना ते सांगतना एक नकली गजालय ठोकून दिली 
आनी Sid तांच्या बराबर खेळूंक लागली. तिणे तीन पानां वेचून काढली. आनी 
तीं पानां एका फाटल्यान एक खेळूंक लागली - ही तीनूय पानां जिखली आनी ET 
ara रीणाचो सगळो पैसो जोडलो.' 

“ती सोर्त! नशिब dl एकल्यान म्हळे. 

“फकाण! काणी!' हेरमनान म्हळे. 

“घडये पानांचेर कुरु केल्ली आसूंये तिसरो उलयलो. 

“ना... ना!” अभिमानान टोमस्कीन म्हळे. 

‘fed म्हण्टा!' नारूमेह उलयलो qa आज्जेकडेन एकाफाटल्यान एक अशीं 
जिखपाची माण्णी आसा आनी अजून तें गुपीत fad तें तुका खबर ना? ata?” 

“दिसता तितलें सोपें काम न्हय बाबा तें! देवाच्यान तर! टोमस्कीन जाप दिली, 
“आज्जेक आसले चार YT. तांतुंतलो एक Sal बापूय. चारूयजाण जुगार 
खेळटाले आनी अशे आसतनाय तिणें आपले गुपीत एकल्याक सांगलें ना. तशें 
सांगल्यार कांय नुकसान जावपाचे न्हय. आनीक एक खबर आसा. ही खबर म्हाका 
सांगलेली म्हज्या बापोलयान. सर्गीय चाप्लीत्सकिची ती खबर. मरच्याआदी तो 
सामको MH जाल्लो. कोट्यांनी दुडवाची वाट लायल्या उप्रांत आपले तरणाटेपणांतच 
एके फावटी तो तीन लाख रुबर हरलो - म्हाका दिसता झुरीकाक. ताका लागून तो 
पिसो जावपाकडेन पाविल्लो. वाळेस तरणाट्यांचो तसो म्हजे आज्जेक जबर राग 
येता. पुण कित्याक कोण जाणा चाप्लीत्सकिची तिका काकुळट दिसली. तिणे ताका 
ती कुवेंची पानां सांगली आनी ताचेकडच्यान उतर घेतलें कि ह्यापुढे तो केन्नाच 
जुगार खेळचोना म्हण. चाप्लीत्सकी आपल्या मनशागेर गेलो आनी ते दोगूय खेळूंक 
लागले. पयले पानाचेच ताणे पन्नास हजार लायले आनी ते जिखले. दुसर्‍या पानार 
ताणे दोब्राद दुडू लायले आनी तिसरे पानार त्यापरस दोब्राद-तीनय पानां तो 
जिखलो... 

“आसू त्यो खबरों आता... पावणे स वरां जालों. आता न्हिदुकूच जाय.' 

Gala दीस वयर येतालो. आपले मुखावयल्या कोपांत उरिल्ले तें तोंडाक 
लावन सगळे उठले. 


म्हातारी काऊटेस आपल्या दिवाणखान्यांत येवन बशिल्ली. मुखार आसलो एक 
हारसो. भोंवतणी तीन वावराड्यो. एकलेच्या हातांत आसलो पोवाचो (रुज) sa. 

दुसरेच्या हातांत केंसांची लिगां आनी तारण्य आनी सोबीतकाय आतां बावत वता 
` म्हणापाची काऊंटेसीक जाणविकाय आसली. तरी आसतनां जुनेपणांतल्यो सगल्यो 
मोदी तिणे जशाच्यो तशो चलोवपाचे थारायिल्लें. आनी देखूनच ती आजून लेगीत 
१७७० वर्साची फेशन चलयताली. साठ वर्सांआदी न्हेसपाखातीर ती जितलो वेळ 
वगडायताली तितलोच ती आजूय वगडायता. 

जनेलाकडेन शिवण घेवन ती तरनाटी चली बसल्या ती काऊटेसाची वांगडी 
कशी वावराडी. 

<a तुका बरो दीस दिवं, आज्जे!' Heid भीतर सरून एका जुबान ऑफिसरान 
ed, “वो ज्यूर मादूमुआझेल लिसे. हांव तुजेलागी एक उपकार मागूंक आयलां, 
आज्जे.' 

fod जालें पावल?' 

TER एका इश्टाची Guar वळख करून दिवंक सोदतां हांव. ताका घेवन 
सुक्राराक तुगेल्या बॉलडान्साक aq?’ 

“हय. बॉलडान्साकच घेवन यो ताका. थंयच करून घेवया वळख. बरें हें सांग. 
काल तूं xxx गेर Teel?’ 

“हय. भौच मजा आयली. सकाळच्या पांच वरांमेरेन नाच चलतालो. एलेत्सकाया 
तर भौच सुंदर!' 

'शोःशी! तिच्यांत आसा तरी कितें! तिगेली आजी प्रिंसेस दारया पेत्रोव्हनाक qa 
पळोवक जाय आसली! आतां बावडी म्हातारी जाल्या आसतली न्हय - दारया 
पेत्रोव्हना?' 

“म्हातारी?' येवजुणुरकेंत पडून टोमस्कीन म्हळे, “तिका मरून सात वर्सा जाली.' 

जनेलाकडेन बशिल्ले चलयेन हात वयर करून टोमस्कीक कुरु केली. म्हातारे 
काऊटेसीक तिगेल्या वांगड्यांच्या मरणाची खबर सांगिनात म्हणपाचो टोमस्कीक 
उगडास आयलो आनी ताणें आपले ओठ चावले.पुण त्या आदींच काऊंटेसीनं ही 
खबर जी तिका नवी आसली. कपलाक मिरयो घालून आयकली. 

Aa तिणे ed, “आनी म्हाका तर तिगेल्या मर्णाची खबर लेगीत नासली।! 
आमी दोगांय वांगडाच राणयेच्यो 'मानाच्यो दासी' जाल्ली. आनी आमकां जेन्या 
पयलेच फावटी राणये Eid êw तेन्ना राणयेन.' 

आनी काऊटेसीन आपल्या नातवाक आपली काणी शंभरावे फावटी सांगली. 

‘at तर Wad,’ काणी सोंपोवन कांय faci ओगी रावल्या उप्रांत तिणें म्हळें, 

“म्हाका उठून हात दी. लिझा, म्हजे पुडीचें बुशद खंय आसा?' 

न्हेसून घेवचेखातीर काऊंटेस आपल्या वावराड्या बरोबर ETAT फाटल्यान 
गेली. कुड़ींत टोमस्की आनी ती चली दोगांय उल्लीं 

4 तिचेलागी कोणाची वळख करून दिवंक सोदता?' लिझावेता इव्हानोव्हबाब 
equ ताका a. 

'नारूमोव्हाची. तू वळखता ताका?' 

“ना. तो मिलीटरींत आसा काय मुलकी?' 

“मिलीटरींत.' 

“इंजिनियर?' 

“न्हय. कॅव्हलरीमन. इंजिनियर अशे तुका कित्याक दिसले?' 

चली तोंडांतल्या तोंडात हांसली. कांय एक उलयली ना. 

“पावल!' ET फाटल्यान सांवन कांऊटेसीन व्हडान उलो माल्लो. “म्हाका एक 
नवी कादंबरी हाडून दी. पुण उपकार करून 'नॉडर्न' धाडूं नाका.' 

Tod, कितें आज्जें? 

“असली कादंबरी धाड, जातूत हिरो आपल्या बापायची वा आवयची गोमटी 
अंदिना. आनी लोकान बुडून जीव दिल्ल्याच्यो खबरी तातूत आशिल्ली कादंबरीय 
म्हाका नाका. कोणून बुडून मेलो अशे आयकतकच म्हाका भिरांत दिसूंक लागता.' 

“असत्यो कादंबरी ह्या दिसांनी येनात. आतां तुका रशियन कादंबरी वाचपाची 
आसत जाल्यार गजाल वेगळी.” 

'कितें? रशियन HAA मेळटात? जाल्यार म्हाका एक कशेय भाशेन पावय.' 

'बरं तर आज्जे. आतां हांव ad? म्हाका मालें काम आसा. बरें लिझावेता 
इनानोव्हना... जाल्यारय नारूमोव्ह इंजिनियर अशें तुका कित्याक Rad?” 

टोमस्की कुडींतलो भायर वचूक गेलो. 

आतां लिझावेता एकलेच उल्लें. ताणे हातांतली शिवण सकल दवल्ली आनी तें 
जनेलांतल्यान पळोवंक लागले. खिणाभरयान एक जुवान ऑफिसर रस्त्याच्या पेलेवेटच्या 
HAAR येवन Sal रावलो. लिझा वेताच्या गालांचेर तामसाण आयली. ताणे 
शिवणीचो आटो हातांत घेतलो आनी लजेवन नदर सकल थिरावन तें शिवंक 
लागलें. 

ह्याच वेळार काऊन्टेस कुडींत आयली. तिगेले न्हेसून जाल्लें. 

'लिझांका, गाडी आपय. आमी भोंवक वचूया...' तिणे म्हळें. 

लिझा आपल्या शिवणीकडचें Sod आनी सामान गुठलावंक लगर्ले. 
'भेड्टें जालां काय किदें गो?” काऊन्टेस किळचली, 
Ara मागय गाडी.' 

“मागयतां आज्जे.' मंद आवाजान ताणें जाप दिली आनी ते भायर गेलें. 

लिझा कुडीच्या भायर सरता आसतना एक मनीस पुस्तकां घेवन भितर आयलो. 
हीं पुस्तकां काऊंटेसीखातीर प्रिन्स पावेल आलेक्सांदोविच हाणें धाडिल्ली. 

“शाबास! शाबास! देव बरें करूं म्हणून सांग ताका.' काऊटेसीन म्हळें, ۱ 
लिझा! थंयच्यान खंय वता तू?' 

“आंगावेली बदलूंक.' 

“अजून कळाव आसा. राव हें पळे, पयलो भाग उक्तो करून म्हाका वाचून 
ara.’ 

लिझान पुस्तक OR केलें आनी तें dida लागलें. 

‘SSM वाच,' आऊंटेस आइली, 'जालां तरी किदें गो तुका? ताळो कोणाक 
विकलो बी ना मगे? राव. एक मिनिट राव. पांय दवरपाचें स्टूल घेवन यो... अजून 
बगलेक दवर... आं! वाच आतां.' 

लिझावेतान आनीक दोन पानां वाचून दाखयली. काऊंटेस जांभया दीवंक 
लागली. 

'दवर तें पुस्तक!' तिणें 2۵. “कायच अर्थ ना तांतून! फक्त sas! प्रिन्स 
पावेलाक पर्थून धाडून दी. उपकार जाले म्हणून सांग. बरें... गाडी खंय आसा?” 

जनेलांतल्यान भायले वटेच्यान पळेन लिझावेतान म्हळे, गाडी तयार आसा.' 

“मागीर तूं किद्याक तयार a?’ काऊटेस तापली, 'तुजेखातीर सदांच म्हाका 
तिश्टूचें पडटा. सोसूंक नज म्हज्यान el 

लिझा आपल्या कुडीत aad. दोन मिनटां जांवचे आदींच व्हडव्हडान घांट 
वाजूंक लागली. घांट आयकून तिनय वावराङ्यो धांवत आपल्यो आनी दारालागीं 
उब्यो रावल्यो. GAM दारांत एक चाकरय येवन उबो रावलो. 

‘sid आपयनाफुडें येवंक किदे जाता quai?’ काऊंटेस आइली, “चल, 
लिझावेताक सांग ताजी वाट पळेत तिश्टतां eta.’ 

माथ्यार चेपें घालून आनी आंगाचें बदलून लिझावेत आयले. 

“ओ! आयलें बाय?' काऊंटेसीन म्हळे,' आवय! काय बरें न्हेसला र! कोणाक 
जिखूक Ted बाय? .... आयज दीस कसो आसा? भायर मोड आसा काय दिसता.' 

“ना आज्जे,' चाकरान म्हळें, दीस बरो आसा आज.' 

'जाणां! तोंडाक येता तें उलोवपाची तुका संवय. तें जनेल mal उकतें कर 
पळोवया... पळे कसले वारे व्हावता... हांव जाणाच आसलीं कितलें थंड... वारें! 
गाडी धाडून दी परती. लिझा आमी आतां वचूं नये. लुका इतलें शिंगारपाची गरजच 
नासली.' 

'कसलें हें जीवित, देवा!” मनांतल्या मनांत लिझान OK सोडलो. 

आनी खरेपणीं लिझावेता एक कश्टी जीव आसलो. काळकुटेची भीक कडू 
आसता, aida सांगलां. आनी अनोळखी मनशाल्या घराची सोपणां उबोवरशीं 
आसतात. ही आडुकसाण लिझा सारकिलें दुबळे चलयेबगर, जी एक गिरेस्त 
धनीगीगेर काम करता, बरेतरेन कोण पारखून पावत? तसो काऊटेसाचो स्वभाव 
वायटसो न्हय. समाजाच्या मोगान इबाडून उडयिल्ली ती एक बायल. ती आखांताची 
किरपीण आनी दिसूयभर आपल्या सुवार्थ सादपच्याच फाटल्यान आसली. जाण्ट्या 
मनशांवरी, जे आपली अशी जाण नाजूक भावना काबार करून बसल्याउप्रांत आतां 
आपले कांयच उरूक ना म्हणून कश्टतात तीं उंचयल्या समाजाच्या सगळ्या थरांनी 
वावुरताली. बॉल डान्साकय वेताली आनी गालांक लेपोड सारोबन पोरने मुस्तींतल्या 
न्हेसपात नटून बॉलरूमाच्या एका कोनशाक बसून daa fach पुण गरजेचे सोबित 
aad भर घालताली. नवे येवपी fast बगलेक वचून तिका सलाम करतालें - एक 
पोरनो रिवाज चलयिल्लेवरी. जाले, उप्रांत तिका कोणूच पळेना आसलो. सगळो 
तिका विसरून वेताले. आपल्या घरा ती शारांतल्या सगळ्यांक आपोवणी दिताली. 
आनी येतल्या लोकांची वळख नासतांना लेगीत ती तांकां बरो घसघशीत येवकार 
दिसताली. तिगेले हिसपाभायर चाकर आनी वावराङ्यां TT सालात वा तांच्या 
घरांत दिसपट्ट्यो फुगत वताल्यो. आपल्या मनांत येता तशे त्यो वागताल्यो आनी 
मर्णाच्या फोंडात पांय सोडून बशिल्ले धनीणीक लुटपाचे सर्तीक पडिल्ल्यो. 

असल्या घरांत लिझावेता एक हुतात्मो. तें काऊंटेसीक च्या दितालें आनी साकर 
इबाडटा म्हणून ताकाच गाळी खांवच्यो पडटाल्यो. तिका पुस्तकां वाचून दाखोवपाचे 
काम लेगीत लिझाच करतालें आनी बरप्याच्या gard पानवळ लेगीत लिझाकच 
भोंगचें पडटालें. तिज्या वांगडा भायर पासयेक वतायेंय लिझाच. आनी दीस वायट 
आसलो वा रस्तो बरो नासलो जाल्यार गाळी आयकुच्यो पडटाल्यो त्योय लिझाकच. 
ताका जो पगार थारायलेलो तो पुरचो ताका Fra मेळना आसलो. आनी तरी 
आसतना ती लिझाक हेर जाण्ट्या बायलांवरी न्हेसूंक सांगताली. समाजांत लिझाक 

सुवातच नासली. ताका सगळो लोक वळखतालो. पुण कोण एक विचारीना आसलो. 
बॉल-डान्साक दुसरी खंयचीय बायल मेळूळी ना जाल्यारय लोक ताका नाचूक 
पाचारतालो. खंयचेय बायलेक आपले न्हेसण सारकें करपाचें आसत जाल्यार ती 
लिझाक हाताक धरून भितल्ले कुडीत घेवन वताली. ते नाजूक मनाचे आशिल्ले 
देखूनच आपली दशा वळखून आसताले. तागेले तानेल्ले दोळे सदांकाळ आपल्या 
सोडवणदाराची वाट waded. जाची तें इतली वर्सा वाट ada बशिल्ले. ज्या 
सुकङ्चा बायलांच्या फाटल्यान लोक नाचताले तांच्यापरस कितलेंशेंच सोबीत 
आसतना लेगीत ara ताका de दोळ्यान लेगीत देखनात आसले. कितले 
फावटी तें त्या सजयल्ल्या सालांतल्यान उठून आपले ल्हान कुडींत बसून CHT 
गळोवन Wel आसतलें! आनी हे कुडींतले वंटीवेलो कागदाचो Vl, एक ल्हान 
आरमार, एक माणकुलो हारसो आनी रंगयिल्ली खाट इतल्योच वस्तु तिज्या 
मालकोच्यो आसल्यो. पितळची एक वातदाणी आसली तातूत एक मेणवात जळटाली 
आनी आपल्या शितळ उजवाडांत ह्यो सगळ्यो वस्तू आपले धनीणीच्या दोळ्यांत 
भरताली. 


एक दीस हे खबरेचे सुर्वेक जे रातीचे वर्णन केलां तिच्या दोनेक दिसां उपरांन 
आनी निकतेच सांगिल्ले गजालीच्या सुमार एक सप्तक आदीं लिझावेतां जनेलांत 
बसून शिवतालें. मदीं अचकींत तागेली नदर मुखावेल्या मागचिर गेली. एक 
तरनाटो इंजिनियरिंग रेजिमेंताचो फादीमेंत चडोवन तुकूतुकू करून जनेलाकडेन 
Gadel. विंचू चाविल्लेवरी लिझावेतान नदर फिरायली आनी तकली सकल घालून 
तें शिवंक लागलें. पांच मिनटां उपरांत ताणें नव्यान नदर वयर काडली. तो मनीस 
थंयच Sal आशिल्लो. मागविल्यान Waal मारतल्या ऑफिसरांचे नदरेक नदर 
दिवपाची लिझावेताक संवय नासली. तार्णे आपली तकली भायलेवटेन काडीनासतांना 
ते शिवंक बसलें. दोन अडेच वरांमेरेन ते शिवतालें. दनपारचें जेवण आयलें तेन्ना 
शिवणीचें सामान भरून दवरूक लागलें. सामान भरतां भरतां तागेली नदर जनेलांतल्यान 
भायर गेली. अजून तो मनीस थंयच उबो आसलो. लिझावेताक अजाप जालें. ताणें 

जेवन घेतलें आनी परत तें जनेल लागी आयलें... आतां थंय कोणच नासलो. आनी 
wg wed ते त्या मनशाक विसरून गेलें. 

दोन feat उपरांत काऊटेसाच्या वांगडा भायर ada म्हणून तें घोड्या गाडयेंत 
बसूंक आयले. तेन्ना ताका तो मनीस RIA पडलो. FAK ता उबो आसलो. 
तागेलें जुदयेचें sd कॉलर तागेले तोंड लिपयताले. चेप्याच्या सकलाक फकत दोन 
dd चकचकताले. लिझावेताक भिरांतशी दिसूंक लागली... 

भायरसावन परत येनाफुडें तें धांवत जनेलाकडेन गेले. तो मनीस अजून मेरेन 
थंयच Sal राविल्लो. ताणें आपलें दोळे लिझावेताचेर थरायले. ते जनेलाकडचें 
उठले. ताचे मतींत मात एक नवो अणभव आनी भिरांत धवळटाली. 

त्या दिसा उपरांत तो मनीस थरिल्ल्या वेळार जनेकासकल, सदाच्याच जाग्यार 
येवन उबो रावलोना अशें एकय दीस गेलो ना. एके तरेचे सुख-दिणे कोंब दोगांयमदे 
किल्लताले. शिवण घेवन ते जनेलांत बशिल्लेंच आसतालें. मागीर तो आयलो 
म्हणपाची जाणविकाय ताका चलयताली. मागीर ते तकली वयर काडून पळोवंक 
लागतालें आनी दिशीं दिशीं दोगाली नदर एकमेकांचेर चडचड वेळ शिरून उरताली. 

आनी सोबीत चलयेच्या ह्या बरेपणाखातीर त्या मनशाकय आपणाचेर उपकार 
केल्लेवरी जाताले. आपले तरुण नदरेन ते त्या मनशाल्या गालावेली तामताण 
नियाळून घेतालें. ही ताणताण दोन दोळ्यांचे चार जायना फुडें तागेल्या गालांचेर 
पावताली... एक सप्तक उलगर्ले. आतां लिझावेता त्या मनशाक पळोवन आपल्या 
ओठांचेर मंद हांसो हाडूंक लागलें... 

टोमस्कीन जेन्ना आपल्या इश्टाची वळख काऊंटेसीकडेन करून दिता म्हणून 
सांगले तेन्ना भिरांतेन लिझाचें काळीज खपखपूंक लागलें. पुण जेन्ना ताका Had 
कि नारनोव्ह इंजिनियिर नही तर हॉर्सगार्डसमन म्हूण तेन्ना ताका आपल्या विशेषणाच्या 
प्रस्नाचे चुरचुरे पडूंक लागले हो प्रस्न विचारून आपलें हुशार तोमस्कीक सांगचेपरस 
दुसरें चड अशें ताका किदें मेलिल्लें? 

हरमन आसलो जर्मन बापायलो पूत आनी तो रावतालो सुतीया. बापायन 
पुताच्या नांवान भौच थोडें बेंस cafted. पुण त्या बेसाचें जें कळांतर येताले ताका 
लेगीत हरमन हात लायना आसालो. ताका आपली स्वतंत्रताय टिकोवंक जाय 
आसली. तो आपल्या पगाराचेर जियेतालो. केन्नाच फोल्गां मारीना आसलो. तो पुरतो 
Fag, एकमुळो कसो आसलो. पुण वांगडाच Sa हावेसाचो मनीस आसलो. 
तागेले किरपीण कायेची तागेले इश्ट फकाणां मारताले. खूब भावनाप्रधान पुण 

तकलेन हुशार. वागणुकेन बरो देखून तरणेपणांतल्यो किरकोळ चुको ताज्या हातांतल्यान 
घडूंक पावल्यो ना. त्याचखातीर सैमाचो जुगारी आसून लेगीत तो केन्नाच इस्पिकांनी 
खेळूंक नासलो. तो येवजितालो कि आपलें बेंस काय चड व्हड नही. ताच्याच उतरांनी 
सांगतलो जाल्यार “सुवेझ जोडपाचे आशेन गरजेचें वगडावन बसप (To 
sacrifice the necessary in t he hope of gaining the 
superfluous) हें करपाची म्हजी तांक ना' तरी आसतना रातीच्योराती न्हिद 
खळोवन तो खेळतल्यांच्या बगलेक बसून गवनालो आनी पुरते उर्बेन सुरवातेक 
सावन सोंपमेरेन खेळ पळेत बसतालो. 

तीन पानांचे गजालीन तागेल्या कल्पनेक हालयलेली. रातभर ताज्यान ती गजाल 
तकलेंतली भायर काड नज जाली. 

“समज,' दुसरे रातीकडेन पीटर्सबर्गाच्या रस्त्यावेल्यान हेडटा अ सना ताणें 
आपणांकच म्हळे, 'समज. म्हातारे काऊटेसीन त्या तीन पानांचे गुपीत म्हाका सांगर्ले 
जाल्यार HA? समज, त्या तिनय चुकनात असल्या पानांची नांवां म्हाका कळळी... 
जाल्यार?... हय. कित्याक म्हज्या नशिबाची परिक्शा घेवंची न्हंय? काऊंटेसीकडेन 
वळख करून घेवप, तिगेलो विस्वास जोडप आनी गरज पडल्यार तिजो मागय 
करप.... हय! पुण हाका कितले दीस लागतले? ८७ वर्षाची म्हातारी ती! फुडल्याच 
सप्तकांत वा परांच किदें जायत देवाक खबर! रावरे, पुण ते गजालीचेर पातयेवप? 
ना! पिशें लागला? बारीकसाण, नम्रताय आनी प्रयत्न हीच म्हजीं तीन हुकमीं पानां 
तांच्याच Asa हांव म्हजे धन तिब्राद करीन, सात वांट्यानी वाडयन..... शांतताय 
आनी मेकळेपण हांचो भागी जायन....' 

ह्याच येवजण्यांनी गुल्ल आसताना तो पीर्टर्सबर्गाच्या एका व्हड रस्त्याचेर 
पावलो पोरण्या मुतितल्या एका व्हडल्या घराभायर येवन तो Gal रावलो. मार्गार 
घोड्यांच्यो गजाली Sl आसल्यो. अजून मागविल्यान गाड्यो धांवताल्यो. हनमन 
थंयच Sal रावलो. 

$ कोणाले घर?” कोनशाक Sat आशिल्ल्या शिपायाक ताणें विचाल्लें. 

'काऊंटेस xxxd’ जाप मेळळी. 

हरमनाच्या आंगातल्यान जोगुल देवरले ताज्या तकलेंत ती काणी नव्यान आयलो. 
घराची धनीण आनी तिगेलो तांक हांचेर चिंतीत वा थंयच पासयो मारूंक लागलो. 
मध्यान रात उलगली तेन्ना घरा परतलो. जायतो वेळ मेरेन हातुंणाचेर तो कुशी 
बदलीत रावलो. आनी जेन्ना तो न्हिदलो तेन्ना ताणें सपनांत इस्पिकांचो खेळ देखलो 

लांची चादर घातलेले मेंज,नोटींचे कवळे पोवनांच्यो राशी एका फाटल्यान ताणें 
दुसऱ्या पनाचेर दाव लायलो. भियेना आसतना डाव दोब्राद केलो. पावटीन पावट 
तो जिखलो. पोंवना पुंजायली आनी नोटी बोल्सांत घाल्यो - सकाळी ताका जाग 
आयली तेन्ना दीस वयर आयिल्लो. कितली गिरेस्तकाय हातांत येवन गेली. हाचें 
ताका दुःख जालें. आनी दुखेस्त मन घेवन तो शारांत भोंवक भायर सल्लो. 

परत तो काऊंटेसील्या घरा बगलेक आयलो.ताका दिसले एकाद्री अदृश्य शक्ती 
आपणाक हांगा वोडून हाडटा. तों वोगी उबो रावलो. मागीर ताणें नदर वयर केली 
आनी जनेलाकडेन पळेलें. एका जनेलांत काळ्या केसांची एक तकली दिश्टी पडली. 
तकली बागावलेली. कांय वेळान ती वयर आयली हरमनान पळेलें काळया दोळ्यांच्या 
एके सुंदर चलयेचें तांड. त्याच खिणान तागेले नशिब थारायले. 


g 


लिझावेतान आपलें आंगाचे बदलिल्ले मात, तेन्नाच काऊंटेसीन ताका नव्यान 
आपोवन SH घोड्यांगाडी मागवंक सांगलें. Wedd बसूंक दोगांय भायर सल्ली. 
दोगजाण चाकर काऊंटेसीक गाडयेंत चडतना आसतना लिझावेतान आपलो इंजिनियर 
पळेलो. तो रोदांबगलेक उबो आशिल्लो. पळेता आसतना त्या मनशान लिझावेताचो 
हात धल्लो. भिरांतेन लिझावेत अर्दे जालें. लिझावेताच्या हातांत एक चीट सोडून 
तो मनीस खीणाभितर नाच जालो. लिझावेतान ती चीट आपल्या मेयांत लिपयली. 
आनी सगळे वाटेर ताणें कांयच देखलें ना वा काय एक आयकलें ना. काऊंटेसीच्यान 
गाडयेंत मोन्यांनीं बसूंक नज जालें. प्रस्नां फाटल्यान प्रस्न विचारून बेजार करताली 
- तो मुखावेल्यान वता तो कोण? तो खंयचो पूल? ते वाटेर किदे बरयलां? लिझावेत 
मनांत येता ती जाप ठोकून दितालें. तिगेल्यो तकली पांय नाशिल्ल्यो गजाली आयकून 
काऊटेस मनांतल्यामनांत फडफडूंक लागली. 

'जालां तरी किदें गो आयज तुका पुता? मारून आयलें ना मगो? म्हजें सांगणें 
तुका आयकूंक येना काय तुजे मतींत सरना eid किदें उलयतां तें... देवाच्या 
कुरपेन म्हजी तकली जाग्यार आसा म्हण बरी!' 

aaa लिझावेताक कांयच आयकूंक येना आशिल्ले, कांयच समज पडूंक 
पावना आसलो. घरा पावनाफुडें धांवत आपल्या Heid गेलें आनी मेयांतली चीट 

भायर काडली. चीट उक्ती नाशिल्ली. धांवते नदरेन वाचून घेतली. मोगाची चीट 
आसली ती, नम्रतायेची आनी आदराची उतरां आशिल्ली! एका जर्मन कादंबरीतल्यान 
जशाची तशुं कॉपी. नशीब, लिझाक जर्मन भास येनाशिल्ली. चीट वाचून खुंट कशें 
3d रावले. 

fada ताका Gad हालयलेलें. जीवितांत पयलेंच खेप एका मनशालागी तें 
लिपोवन नातें जोडटालें. त्या मनशाचें धाडस पळोबन हे अजापभरीत जालें. आपल्या 
विचित्र वागणुकेखातीर तें आपणाचेरूच फडफडले. fhe करचें, fhe Hed न्हय- 
कांयच ताका समजना जालें. जनेलांत बसपाचें सोडून दीवं? बेफिकीरी दाखोवन 
तागेली उमेद जिरवं? ताका आडावं? ही चीट परत करू? काय एक सादे कडक 
कागद बरोवन ताजी उमेद मारून Sed? हे विशीं तें कोणाक विचारतलें आशिल्ले? 
कोणाचो आदार घेतलें? तागेलो आपलो असो कोणूच नाशिल्ला - कोण इश्टिन 
नाशिल्ली वा समजावपीय नाशिल्ली. निमाणे जाप धाडपाचें थारायले. 

तें आपल्या न्हानेल्या मेजार येवन बसलें. एक कागद घेतलो अनी पेन हातान 
धरलें. मागीरय येवजवंक लागले. ताणें कितलेशेच फावटी चिटीक सुरवात केली 
आनी फावटीन फावटी पिनून वडयली - आपलीं उतरां ताका गरजेपरस चड म्होवाळ 
तरी लागतली, नाजाल्यार चड कडक दिसतली. निमाणें ताणे कांय वोळी बरोवन 
काडल्यो. त्यो वाचून ताकाय धादोसकाय दिसले. ताणें बरयिल्ले. ‘eta जाणा तुजी 
येवजण सरळ आसा आनी खंयचेंय येवजिनासतना केल्ल्या कर्तुबाक लागून तूं म्हजो 
अपमान करचोना. पुण अशेभाशेन आमचो वळखीचो ara जावप बरें ~<a. हांव 
तुगेली चीट परती धाडटा आनी आस्त करतां द्याफुडें अवमानाचो प्रसंग येवपाक 
तूं दिवचोना.' 

दुसऱया दिसा हरमनाचेर नदर पडनाफुडें शिंवपाचें सोडून तें God. शेजारचे 
कुर्डीत गेलें. आनी चीट भायर सोडली. ताका भरवंसो आशिल्लो तागेली वागणूक 
पळोवन तो मनीस धांवत येवन ती चीट उबारतालो. हरमन धांवत चीट पडिल्ली 
थंय आयलो. ताणे बेगीवेगीन ती चीट उबाल्ली आनी तो एका दुकानांत गेलो. ताणें 
लाखाटो उक्तो केलो. ताका आपली चीट आनी लिझावेताली जाप मेळळी. अशेंच : 
जातलें म्हण तो रावतालो. आतां ह्या फुडें fed wed हें चिंतेन घेरिल्ले दशेंत तो 
घरा परतलो. 

तीन दिसाउपरांत आल्फियादाल्या शापावेल्यान एक चुरचुरीत चली लिझातेताच्या 
नांवांन एक लाखाटो घेवन आयली. भियेत भियेत ताणें लाखा? उक्तो केल. तका 


` 


RG 
दिशिल्ले तातूत कोणाय दुडवावाल्याचें बील आसतलें, रोखडेच ताणें हरमनाचें 
अक्शर वळखलें. 

“तूं चुकले बाय' ताणे म्हळें, “चीट म्हजेपासत न्हंय.' 

“हय तुजेचखातीर!' मस्करेचो हांसो लिपयनासतना ते चलयेन म्हळें, “वाचून 
तरी Waa.’ 

लिझावेतान चिटीवेल्यान धांवती नदर फिरायली, हरमनान मेळपाक विचारिल्लें. 

“तूं gad. जरूर चुकलां q बाय. ही चीट म्हजे खातीर न्हंय.' अशें म्हणून ताणे 
ती चीट कुड़के करून पिनून वडयली. 

“आं... आं. तुजेखातीर wa जाल्यार पिनली किद्याक तर?” ते चलयेन म्हळें, 
“जाणे धाडिल्ली .ताकाच परत दिवंक नाका आसली?' 

“हे फुडें चीट घेवन म्हजे WIM येवं नाका, समजलें?” हे मस्करेन लजेवन 
गेल्ल्या लिझावेतान म्हळें, 'ज्या मनशान तुका धाडलां ताका वचून सांग ताका लज 
दिसूंक फाव आशिल्ली म्हण....' 

पण हरमनान आपले यत्न Kom लेगीत उणे केले नात. वेगवेगळ्या तरांनी 
आनी वाटानी हरमनाच्यो चिटी लिझाक मेळत रावल्यो. आतां ह्यो चिटयो जर्मनीतल्यान 
अणकारलेल्यो नासताल्यो. मोगाच्या उमाळ्यान भरिल्लो हरमन त्यो आपल्यां सभावीक 
उतरांनी बरयतालो. ह्यो चिटी उक्ते mama तागेलो निश्चय आनी विकारलेलें मन. 
लिझा वेतान लेगीत चिटी परत धाडपाचें बंद केलें. ताका ते चिटीन खोशी भोगताली. 

मुखार तर तें त्या चिटीक जबाब बरोवंक लागलें आनी जबाब आदल्या जबाबापरस 
लांब आनी उमाळ्यांनी भरलेलो आसतालो. निमाणे एक दीस ताणें सकल दिल्या 
उतरांनी बरयलेली चीट आपल्या इश्टाक धाडली. 

“आयज सांजे xxx चे एम्बासींत बॉलडान्स आसा. रातीच्या वरांमेरेन आमी 
daa रावतलीं. हीच म्हाका एकलें आसतना मेळपाची संद. काऊंटेस बॉल-डान्साक 
वचनाफुडे चाकर आपल्या घरा वतले. कवडेलागीं चौकीदार फकत आपले ल्हानेलै 
कुडीत बसून असतालो. तूं रातीच्या साडेइकरा वरांचेर यो. सपणां चढून थेट वयर 
यो. व्हडल्या सालांत कोणेंय आडायलो जाल्यार विचार, काऊंटेस खंय आसा? तो 
सांगतलो ती घरांत ना तेन्ना मात परतले वगर दुसरो मारग ना. पूण चड़कन्न कोण 
आडावंचो ना. सगळी क्रियादां आपले कुडींत एकठांयच रावतात. साल हुपल्या 
उपरान TAT हाताक सर आनी सरळ यो. तेन्ना तू काऊंटेंसीच्या न्हिदपाच्या कुडींत 
पावतलो. थंय तुका दोन ल्हान दारां दिश्टी पडटली, जांचो qa चडयलेलो आसतलो 

उजव्या हाताच्या Heid अभ्यासा-घर आसा. थंय काऊंटेस केन्नाच वचना. दाव्या 
हाताच्या दारा बगलेक एक पायण आसा आनी हेच पायणींत एक अशीर वाटांगुळी 
qa आसा. ही पाझ म्हजे कुडींत येता.' 


वाघान एखाद्या सावदाजेर उडी मारूंक तयार रावलेल्या भाशेन हरमन थारिल्ल्या 
वेळाची वाट पळेतालो. रातीच्या धा वरांचेरूच तो काऊंटेसीच्या घरा मुखार येवन 
रावलेलो. दीसमान इवाडलेलें. वाऱ्यांचें लोट Milde. आनी aba झडटाले. दिवे 
मिणमिणटाले आनी मार्गानी कोण एक नाशिल्लो. मदींच VHS! करकर खंय वाट 
चुकलेले वाटसरू मेळपाचे आशेन आपलो धापेतलो घोडो आमुडटालो. हरमनाच्या 
आंगार mie कोटाखेरीज कांयच एक नाशिल्लें. निमाणेकडेन काऊटेसीची गाडी 
घरासामकार येवन उबी रावली. दोन चाकरांनी म्हातारेची पंजेल्ली कूड दावे आनी 
उजवे कुशीन तेंको दित दीत भायर हाडली तें हरमनान पळेलें. काऊटेसीन काळ्या 
लोकरीचो वेश्तीद घाल्लो. तिच्या फाटल्यान पातळ वेश्तीद घातलेली तिगेली नाजुक 
वांगडीण आशिल्ली. तिणें आपल्या केसांत फुलां मालिल्लीं. व्हड आवाज येवन 
गाडयेचें दार बंद जालें. आनी नरम बर्फाचेर चरचरत ती नाच जाली. चौकीदारान 
कवडी बंद केली. आनी हरमन रिकाम्या घराफुठ्यान पासयो मारूंक लागलो. 

एके इलेक्ट्रीच्या खांब्यातळा येवन ताणें आपले घडयाळींत पळेले. इकरा. जावन 
वीस मिनटां जाल्ली. घड्याळीतल्या काट्यांचेर नदर थिरावन तो Gal रावलो वाट 
पळेत उरलेली मिनटां वचचीं म्हण. जुस्त साडेइकरा वरांचेर तो घराच्या दारांत 
आयलो आनी उजवाडात झगझगत्या कवडेंतल्यान भितर सरलो. चौकीदार थंय 
नाशिल्लो. धांवत तो सपणां चडून गेलो, वयर आयलो आनी ताणें सालाचे दार उक्ते 
केलें. एका दिव्याळा एका पोरन्या वोलतेराचेर एक चाकर न्हिदिल्लो. हरमन 
माजराच्या पावलांनी हळूच वयर सल्लो. बायल-रुम आनी बसपाचे Hela काळोख 
आशिल्लो. सालांतलो दिवो थंय sett पसय फांकायतालो. 

हरमन न्हिदपाचे कुडीत आयलो. देवाची मूर्त दवरपाच्या ter जायत्या देवांच्यो 
मूर्ती आसलेल्यो आनी तांचे फाटल्यान एक दिवो धोलतालो. बेटीचेर चिनी adi 

कागदा डकयलेली. फिकट रंगाचे दोमास्क चडयलेली कदेलां आनी पिनलेले आनी 
कपयो माल्लेले सोफा एके वळीत मांडून दवरिल्ले. मादाम लेळनीन पॅरिसाक 
पिंताल्लेलीं दोन चित्रां बंटीची सोभा वाडयताली. हांतुतल्यान एकांत सुमार चाळीस 
एक वर्साच्या मनशाचे चित्र आशिल्ले. ताजे गाल गुलाबी आसले आनी कूड गडगंज 
आसली. तागेल्या आंगार चकचकीत पांचवें युनिफॉर्म आसलें आनी ताजे छातयेर 
एक नखेत्र आशिल्ले. दुसरें चित्र आसलें एका लांब मुखावेल्या वटेच्यान सरिल्ल्या 
नाकाच्या एका तरनाट्याचे. तिगेले केंस कानावयर परतिल्ले. आनी थंय एक 
गुलाबशेवतें लायिल्ले. 

कुडीच्या कोनशा कणकणी चिनी मातयेच्यो बावल्यो, लरोय हाणें आपले 
कुशालकायेन तयार केल्ल्यो घड्याळी, भांगराच्या वस्तुंच्यो पेटो, कानांतली मोतयां, 
बायलांक खेळपा पासत फाटल्या शेंकड्याच्या अखेरेक तयार जाल्ले बायलांचे पोनखे 
आनी सावार खेळ. त्याच बराबर मोंटगोल्फियरचे बोंबाड आनी मेस्मेराचे लोहचुंबक. 
हरमन पट्ट्याच्या फाटल्यान गेलो. सामकार लोखणाची एक बाज आसली. उजव्या 
हाताक वाचपाचे Held दार आसलें. हे दार एके ۷00 आसलें. हरमनान ते Sh 
केलें. तें Sh करिनाफुडें ताका अशीर वाटांगुळी पास दिश्टी पडली जी वताली ते 
चलयेचे Held. हरमन फाटल्यान सल्लो आनी वाचपाचे Hela गेलो. 

वेळ मुंयेच्या पावलांनी फाटी पडटालो. सगले वशींनी किण्ण पातळलेलें. सालांतल्या 
घड्याळीन बारा वरां वाजयलीं. दुसरे कुडींतले घड्याळांनी ताका साथ दिली. मागीर 
परत किण्ण. एके पालवलेले चिमणेचेर ओणव घालून हरमन उबो आसलो. ताजें 
काळीज चलतालें एक भिरांतीचे पुण गरजेचें काम करूंक भायर सरिल्ल्या मनशासारके. 
घड्याळींत एक घांट वाजली आनी मागीर दोन-आनी मागीर पयस खंय तरी 
गाडयेची रोदां वाजली. ताजे मन गडबडले. गाडी येवन दाराभायर उबी रावली. 
गाडयेंतल्यान देंवतल्या पावलांचो आवाज हरमनान आयकलो. गजबज सुरू जालो 
आनी चाकर धावूंक आनी बोवाळूंक लागले. घरभर दिवे पेटले. बेगी-बेगीन तीन 
चाकरिंणी न्हिदपाचे कुडींत आयल्यो. ताचे फाटल्यान waa तेकिल्लेवरी कांसाद 
जाल्ली काऊटेस भितर सल्ली आनी तिणें आपली कुड उंच फाटीच्या व्होल्तेरात 
धुकलून सोडली. दाराच्या बुराखांतल्यान हरमन निहाळटालो. ताका सामकें तेकून 
लिझावेंत गेलें. तें बेगीबेगीन सपणां चडटालें आनी तागेली पावलां SSH वाजताली. 
खोणभर हरमन मनांतल्यामनान जळळो. पुण रोखडोच तो थंड जालो. खांबो कसो 
तो थंय उबो आशिल्लो. 

काऊंटेस हारशामुखार उबी रावन आंगावेली देवूंक लागली. चाकरिणीनी तिगेली 
गुलाबांनी सजयल्ली तोपी देवयली. उपरान देवयलें पावडर मारिल्ले Hard गंगावन, 
जाचे तोंळाचे केंस बारीक कापलेले आसले. मागीर लिगांच्यो राशी झडल्यो. तिगेल्या 
सुझून गेल्ल्या पायांलागीं रुप्याच्या झगझगाचें न्हेंसणें गळळें. आपल्या दोळ्यांनी 
हरमन तिगेल्या वीट हाडपी शिंगाराचें गुपीत देखतालो. निमाणें तिचे आंगार रातीची 
साय आनी एक ल्हानेली तोपी उल्ली. कपडे तिगेल्या आंगार सोबताले. तांका लागून 
ती भिरांकूळ दिसनाशिल्ली. 

eu म्हाताऱ्यांवरीच न्हिद येना जावपाचो रोग काऊटेसीक आसलो. सगलीं 
आंगावेली देववन जाल्या SRA काऊंटेस त्या उंच फाटीच्या व्होल्तेरार जनेलालागीं 
बसली आनी तिणे आपले चाकरिणींक वचूंक दिलें. मेणवाती घेवन त्यो वचूंक गेल्यो. 
कुडींत काळोख पातयळो. फकत देवाच्या फोट्यामुखार जळटल्या हालतल्या दिव्याची 
मंद पयस कुडींत येताली. काऊंटेसीचे तोड हळदकशें हळदुवें आसले आनी तिगेले 
ओठ पर्थून YT थरथरताले. व्होल्तेरार बसलेली आसत नाच ती उजव्या-दाव्या 
अरदान धोलताली. तिगेल्या फिक्कट दोळ्यांत येवजण नासलेलो भाव उदेलो. तिका 
पळेत जाल्यार दिसताले की ही म्हातारी जी धोलता ती आपखोशयेन नही, जाल्यार 
कोणय भायल्या धोलवपी शक्तीवरवीं अशी धोलताली. 

प्रेतावरी तिगेल्या तोडार एक आगळोच बदल जालो. तिगेले ओंठ थरथल्ले ते 
बंद जाले आनी तिगेले दोळे चकचकले. एक अनवळखी मनीस तिच्या Heald उबो 
आसलो. 

'भिये नाका. देवाखातीर भिये नाका!' तो ल्हवूच पुण नितळ उलयतालो. “हाव 
तुका सतावंक येवंक ना. तसो म्हजो हेत ना. हांव तुजेलागी एक उपकार मागूंक 
आयलां.' 

म्हातारी तटस नदरेन ताका पळोवंक लागली. हरमनाक दिसले की भेड्डी 
'आसतली म्हण. देखून ताणें तिगेल्या कानालागी तोंड व्हरून SSA आपलीं उतरां 
नव्यान उलयली. म्हातारी आदलेवरीच खडप कशी seed! 

dd मनात हाडलें जाल्यार qua म्हाका जीविताचो सुखी करूंक येता.' 
हरमनान म्हळे. “आनी त्यापासत तुकां WAGs लेगीन म्होडचो पडचो ना. हांव जाणां 
तुज्यान एक फाटल्यान एक खेळपाची तीन पानां सुचवंक जाता....' 

हरमन थामलो. हरमन fhe सांगूक सोदता तें काऊंटेसीक समजलें आनी ताका 
जबाब दिवंक ती उतरां सोदताली. 


22 हुकमाची राणी 


“ती एक मस्करी!' निमाणे तिणें म्हळे, 'देवाच्यान तर तें फकत फकांड!' 

“ही मस्करी आनी फकांडाची गजाल न्हंय,' आवाज मोझे करून हरमनान म्हळें, 
“चापलितस्कीक विसल्ली - जाका dd तागेली आसपत नव्यान जोडूंक आदार 
दिल्लो.' 

काऊंटेस गडबडली. कसल्यातरी जबर Wd ल्हार तिगेल्या तोंडार फुटले. पुण 
रोखडीच ती आदलेवरी खुंटो जाल्ली | 

सांगशींत तूं म्हाका त्या तीन ad पानांची नांवा?' हरमनान नव्यान विचाल्लें. 
काऊंटेस वोगी रावली. हरमन उलोवंक लागलो; 'कोणाखातीर तूं ते गुपीत 
लिपोवन दवरता? तुज्या नातवांपासत. तांच्यालागी जायती गिरेस्तकाय आसा. तांकां 
खंय आता दुठवांचे मोल! नाका जाल्लो खर्च करतल्यांक तुगेलीं पानां उपकारचीनात. 
जो मनीस आपल्या बापायलें धन आपल्या हातांतल्यान dda दिता तो दुर्बळकाय 
येवन मरून वतां. मागीर ताणें कितलीय धडपड केल्यार करू! हांव बणखतां 
दुडवांचें मोल. तुजी तीन पानां तुवें म्हाका सांगली जाल्यार तीं फुकट वचचीं नात. 
सांग बेगीन सांग....' 

ताणे उलप थांबयलेलें आनी उतावळो जावन तिगेली जापेची वाट पळोवंक 
लागलो. काऊंटेस कांय एक उलय नासली. हरमनान दिमी तेंकयली. 

'जर तुगेल्या काळजांत केन्नाय मोगाचो कंवळो कोंब फुटलेलो आसत', तो 
उलोवंक लागलो, “आनी ताचो हय-न्हंयसो उगडास अजून तुगेल्या मनांत आसत, 
निकत्याच जल्माक आयिल्ल्या भुरग्यांचें रडें आयकुचेले उमळशेकीन जर तूं एक 
फावट लेगीत हांसल्या, तुज्या हडझ्यात जर मनीसपणाची तार PAT हाल्ल्या आसत 
जाल्यार हांव तुजेलागीं मागतां-बायल, SIEH, आवयच्या नात्यान-जिवितांत जें किदें 
पवित्र आसत, सुंदर आसत तांचे नांवान हांव तुजेलागी मागतां की म्हजी मागणी 
फाफडून वडवं नाका. म्हाका सांग तुगेले गुपीत. घडये ह्या गुपीताचो संबंद खंयच्याय 
व्हडा पापालागी आसत, जाका लागून तुका ama दार बंद जातलें घडये ह्या 
गुपीताचो संबंद देवचरालागी आसुँ येता माळी चिंतून पळेय. तूं जाण्टी मनीस. ह्या 
संसारांत आतां तुगेले चड दीस उरूकं नात आनी हांव तुगेली सगळी पातकां म्हज्या 
माथ्यार उबारून घेवंक तयार आसा.फकत म्हाका तुगेलें गुपीत सांग. मालं येवजून 
पळे. एका मनशाचें साबार सुख तुजे मुठींत आसा. हांवच न्हंय तर म्हजी भुरगी, 
म्हजीं नातरां Wet, तुजो उगडास काडून उपकार मानतली आनी जतनायेंत तो 
उगडास बाळगून दवरतली...' 

म्हातारी मोनीच रावली. 

हरमन उठून उबो रावलो. 

“म्हातारे घाडये!' दांत-ओंठ चाबून ताणें म्हळे, “आतां हांव तुजें तोंड Sth करुन 
घेतां पळेय!' 

रोखडोच ताणें बोल्सांत हात घाली आनी पिस्तोल भायर काडलें. पिश्तोल 
देखनाफुडें म्हातारेच्या तोंडार जबर भाव उदेले. तिणें गुळी आडावंक केल्ले भाशेन 
तकली फाटीं घेतली आनी हात वयर काडलें.... मागीर कदेलाक फाट तेंकवन 
बसली... आनी हालोवप-धोलप बंद जालें. 

Gua, उलय, तूं भुरगें al तिगेले हात आपल्या हातांत घेवन हरमनान 
म्हळे, 'निमाणें फावटी हांव तुका विचारितां तूं सांगतली कांय ना म्हाका त्या पानांची 
नांवा? Sea. ‘ea’ वो Al zada म्हाका जाय.' 

काऊटेसीन जाप दिली ना. ती मरून गेल्ली. 


“हरमन आपल्या इश्टाचेर भौच रागार आसा. तो सांगतालो की तो तागेल्या 
जाग्यार आसतो जाल्यार दुसरेच तरेन वागतलो आशिल्लो... म्हाका जाल्यार दिसता 
हरमनाचो Gut दोळो आसा, ताकाच लागून तो आपल्या इश्टाले उलोवणे कान 
दिवन आयकता.' 

“पूण ताणे म्हाका खंय Yard आसतलें?' 

“कोणाक खबर खंय म्हण. Sold आसत, घडये भोवंक Ted आसतना - घडये 
gida कुटीत - q Feen आसतना. तो fed करीत आनी कितें ना ताचें ताकाच 
खबर. 

त्याच वेळार तीन बायलो तोमस्की बगलेक आयल्यो आनी ताणी विचाल्लें, 
‘Oubli or regret?” (राग गेलो?) आनी ताका लागून लिझाक इतलें 

लागशिल्लें उलोवप थंयच तुटलें 

जे बायलेक तोमस्कीन वेंचली ती खासा राजकुंवर xxx आशिल्ली. बॉलरूमाचो 
एक फेरो सोंपोवन ती (Ma कदेलाकडे येवंक लागली तेन्ना तांचेमदलें झगडे 
पालवलेलें आनी जेन्ना तोमस्की आपल्या कदेला बगलेक परतलो तेन्ना ताका 

हरमनाचें पडून वचूंक नाशिल्लें आनी लिझाकय तो विसरून गेल्लो. तें उलोवणें 
नव्यान सुरू करूंक रावतालें पुण रोखडोच डान्स सोंपलो 'आनी त्या उपरान्त काऊटेस 
रोखडीच वचूंक उठली. 

तोमस्की जें fad उलयलेलो तें बॉलरुमातल्या बडबडीपरस चड अशें कांय 
नाशिल्लेय. पुण हे मोगान भारावलेले चलयेच्या काळजाक तीं उतरां रोंबिल्लीं. 
तोमस्कीन हरमनाचें जें चित्र रंगयल्लें ताचो लिझान आपले मतींत रंगयल्या चित्रालागीं 
मेळ बसतालो. हालीचे कादंबर्‍यांनी असले हिरो संवकळीचे जाल्ल्यान मनांतल्या 
मनात ताका फांफुडलो आनी तें ताका भुल्लेय. आपली उकती भुजां एक दुसय्याचेर 
घालून तें बशिल्लें. तागेले फुलांनी भरिल्ले A, तागेलें अर्द उकते BAAT 
बागवलेलें. इतलें BUTT दार Sh जालें आनी हरमन भीतर सल्लो. तिचें आंगान 
आंग कांचवल्लें.... 

“खंय गेल्लो d? ea आवाजान तें फुतफुतले. 

“म्हातारे कांऊटेसीचे न्हिदपा Held,’ हरमनान जाप दिली, 'थंय सावनच येतां 
हांव. काऊंटेस मरून गेल्या.' 

‘cal सायबा! कितें सांगता q? 

“आनी म्हाका दिसता,' हरमनान फुडें wed, 'हांवच कारण RAT FUNG. 

लिझान हरमनाचेर नदर भोंवडायली आनी तोमस्कीची sad तागेल्या कानात 
गाजली... 'उणेच म्हळ्यार तीन Gard पातक तागेल्या काळजाक रोंबता....' 

हरमन जनेलार तिजे बगलेक बसलो आनी ताणे सगलें सांगलें. लिझा तो 
उलयता तें विटून आयकल्लेवरी आयकतालें. आतां ताका mod कि हरमनान 
बरयल्ल्यो मोगाच्यो चिटी, मोगाची मागणी करूंक फुडें पावल उबारिल्लें तें म्हजेवेल्या 
मोगापासत नहीं आशिल्ले. फकत दुदू! तागेलो आत्मो तानेला तो फकत दुडवांपासत. 
वावड्या लिझाच्यान ती तागेली तान कशी भागवंक जातली आसली? कें तें ताका 
खोशी करूंक पावत आसलें? नकळतां तें एका खुनी मनशालें वांगडी जाल्लें- आपले 
धनीणांचो खून करतल्या मनशाचें वांगडी! 

पश्चातापान तें रडलें. ताच्या दोळ्यांत दुखांचे झरे फुटिल्ले. हरमन मोन्यानी सगलें 
पळेतालो. तागेलें मन लेगीत कश्टान भरिल्लें. पुण ते कश्ट मुखार बसून रडटल्या 
लिझाच्या खतखतत्या दु:खापासत नाशिल्ले वा बायलेच्या दुःखाचे पिडेन तागेल्या 
फातराच्या मनांत दया किल्लूंक नाशिल्ली. म्हातारी मेली हाची ताका खंत नाशिल्ली. 
तागेलें काळीज खंती जाल्लें तें गुपीत आतां आपणाक FHT समजुचें ना आनी अशे 
भाशेन दुडवांची रास ओडपाचें आपलें सपन हांगाच तुटले zul 

“तूं देवचार! देंवचार!!' निमाणे लिझावेत उलयलें. 

“हांव तिका मारूंक सोदिना आसलों.' हरमनान जाप दिली. 'म्हज्या पिस्तुलांत 
गुळी लेगीत नासली.' 

कोणूच उलयले ना. 

दीस उदेवक मांडिल्लो. बावत वताली ती मेणवात लिझान पालयली. कुडींत 
हळदूवी पसय पातळिल्ली. लिझान आपले do पुसले. रडूरडून तागेले दोळे तांबडे 
जाल्ले. पाती वयर काडून ताणे हरमनाक देखलो. सारकेपण पळोवन लिझाकय 
अजाप जालें. 

'तूं ह्या घरांतलो भायर कसो सरतलो?' कांय वेळा उपरान तिणे ताका विचाल्लें. 
“हांव तुका एक आड वाटेन ¿ada सोदतालें. पुण आमकां काऊटेसीचे कुडीतल्यान 
aad sed आनी थंय ada म्हाका भिरांत Kar.’ 

“ती आङ-पाझ खंय आसा तितलें तूं म्हाका सांग. वाट हांव सोदून काडटां आनी 
वतां.' 

लिझा उठलें आनी मेजाच्या खणातल्यान एक चावी भायर काडून ताणे हरमनाक 
ती आड वाट समजायली. हरमनान तागेलो Isa, जीव नाशिल्लो हात दामलो. 
ताच्या बागवलेल्या ALATA SA घेतलो आनी कुडींतल्यान तो भायर सल्लो. 

वाटकुळे, अशीर पाझयेवेल्यान तो देवलो आनी काऊंटेसीचे न्हिदपाचे Hela 
आयलो. मेल्ली म्हातारी फातर कशी जावन alee. तोंड शांत आसलें. तिचे 
फुड्यान Sal रावन हरमन तिका नियाळतालो. ती मरून गेल्या हें भिरांकूळ सत्‌ 
तो तपासूंक सोदता काय दिसतालें. निमाणे तो वाचपा कुडींत आयलो आनी 
वण्टीवेल्या पड्झ्याफाटलें दार सांसपीत एके काळखे पाझयेवेल्यान सकल देवूंक 
लागला. amd मन भांबावन Ved. मनातल्या मनात तो येवजितालोः साठ 
वर्साआदी हेच काळखी पाझयेवेल्यान, ह्याच वेळार, हेच कुडीतल्यान एक मानेस्त 
मनीस - जो आयज जायती वर्सा जाल्ली, कोंडांत कुसता आनी जाच्या मोगाची 
भरिल्ली काबाय घाल्लो, राजाचे पध्दतीन (aloiseam Royal) केंस कापलेलो 
तीन कोनाची तोपी काळजाक लावन मोन्यानी भायर सरून गेल्लो आसूंये... 

पाझयेच्या निमण्या सोपणाचेर हरमनाक दार Had. तें ताणे लिझान दिलले 
चावयेन Sh केले आनी भायर पाळणीत आयलो. 

थंयच्यान सोपेपणीच मार्गार ada See. 

तीन feat उपरान काऊंटेसीक पुरूंक Sort शिमीतरींत हरमन गेलो. तागेले 
काळीज रडनाशिल्लें. तरी आसतना कित्याक लागून देवाक खबर तागेलो आत्मो 
एकसारको ताका घोंसतालो- 'म्हातारेचो जीव घेतलो ga, dad.” आनी आत्म्याली 
ही dia ताका आडावंक येना जाली. धर्माचेर ताजो विस्वास नाशिल्लो. जाल्यारूय 
मनशाच्या बळग्या - भायल्या गजालीचेर ताजो भावार्थ आशिल्लो. ही मरून गेल्ली 
काऊंटेस आपणाक पिडत म्हणपाची ताका भिरांत आशिल्ली आनी देखूनच तिचेलागी 
चूक मागच्या इराद्यान तो शिमीतरेंत आयलेलो. | 

इगर्ज मनशांनी भरिल्ली. दुखी लोकांमदल्यान हरमनान व्हडां कश्टांनी वाट 
काडली. काशिचेर विलुदाचो चादर धांकिल्लो. म्हातारेच्या प्रेताक सॅटीन लुगट 
चडयलेलें आनी तिगेल्या माथ्यार लांस आशिल्ली तोपी घातलेली. दोनय हात छातयेर 
दवरलेले काशिचे भोवतणी सोयरे आनी चाकर उबे आशिल्ले. चाकरांची वस्त्रां 
काळीं आशिल्लीं आनी तांच्या खांद्यार रिबिनाचे फुगे लायलेले. सोयरे-धायरे, भुरगीं, 
नातरां, पणटुरां दुख Sh करताले. कोणूच रडनाआशिल्लो. घडये ह्या वेळार दुख 
दोळ्यांत हाडप अडेचें जातलें आशिल्ले. काऊंटेस Gad म्हातारी जाल्ली. देखून 
तिगेल्या मरणाचें कोणाकूच अजाप जालें ना. तिगेल्या सोयऱया-धायऱयांक तर ती 
gas जियेता अशेंच दिसतालें. एका तरनाट्या पाद्रीन मरणाचो सेरमांव वाचलो. 
साद्या पुण काळजाक हात घालपी उतरांनी ताणे हे पुण्णेस्त म्हातारेक कशें शांत मर्ण 
आयले ते सांगलें. “आपल्या जीविताचीं इतलीं वर्सा मेरेन काऊंटेस खऱ्या क्रिस्तांवपणाच्या 
मरणाची तयारी करीत आयिल्ली.” पाद्रीन म्हळे, Sa मरणाचो आंजेल आयलो 
तेन्ना ताणे हे म्हातारेक de उक्ते दवरून ध्यानस्थ बशिल्ली देखली- मदयान wei 
येतल्या घोवाची बांट देखूंक बसलेली वरी.” दुखेस्त वातावरणांत निमण्यो विधी 
रिवाज प्रमाणे सोपिल्ल्यो. सगल्या आदीं काऊंटेसीचे सोयरे कुडीचें निमाणें दर्शन 
घेवंक मुखार आयले. जायते जाणांच्या अर्थ नाशिल्ल्या प्रोग्रामांत ती इतलीं वर्सा 
वचत आशिल्ली. दोन तरनाट्या चाकरीणींनी तिका खांद्याचो आदार दिवन हाडिल्ली. 
जमनीर बागोवपाची लेगीत तिच्यांत ata नाशिल्‍ली. काऊंटेस हात हातांत घेवन 
उमो घेता आसतना फकत हेच म्हातारेन दोन cal झडयिल्लीं. 

हे म्हातारे फाटल्यान हरमनान काशिलागी वचपाचो धीर केलो. तो जमनीचेर 
बागवलो आनी कांय खीण मेरेन जमनीचेर नमन करीत रावलो. मागीर तो 

उठलो.तागेले प्रेम HM धवें धवें जाल्ले. कास दवरलेली त्या मेजार वयर चडून ताणें 
ओणव घातलो..... ताका दिसलें, म्हातारी आपणंक अजापान आनी दोळे हालोवन 
पळेता म्हण. तो बेगीबेगी फाटीं सल्लो. तो धरणीर उदारो पडलो! लोकान ताका उबो 
करून सांवरलो. त्याच वेळार लिझावेताकय उदास आनी खिन्न वातावरणांत एके 
va बोवाळ आयकूंक आयलो. लोक फुतफुतूंक लागला. एका किडकिडीत 
मनशान जो काऊंटेसीचोच सोयरो आसलो - Sata Sal आशिल्ल्या इंग्लेज 
मनशाच्या कानांत सांगलें की, हो तरनाटो भुरगो म्हातारेचो पोटचो पूत वर्तता 
म्हुण.'आं?' त्या मनशान वेलेवयर जाप दिली. 

दीसभर हरमन गोंधळलेलो आशिल्लो. रातीचें जेवण तो एका कुशीच्या हॉटेलांत 
जेवलो आनी आपलो नेम मोडून तो सुमाराभायर सोरो पियेलो, आपली खंत घुंवळींत 
बुडोवचे खातीर. पुण aed परिणाम वेगळोच जालो. तागेले मन उचंबळून 
आयले. तो घरा आयलो. आनी आंगावेली मुस्तापकी देवयनासतनाच हातुणार 
आडवो जालो. थोड्याच वेळा उपरान तो सुस्त न्हिदलो. 

रातीची ताका जाग आयली. चंद्रिमाची मंद पसय कुडींत आयिल्ली. हरमनान 
घडयाळींत देखलें. तीन वरां जावंक पंदरा मिनटां आशिल्लीं. आतां ताका न्हिदन 
अशें दिसना जालें. तो उठलो आनी हातुणार बसलो. आजून तागेले मतीत काऊटेसीच्या 
मरणाच्यो यादी घोळटाल्यो. 

ह्याच वेळार मागविल्यान जनेलांत कोणेतरी तकली घाली आनी रोखडीच फाटीं 
काडली. हरमनान लक्ष दिलें ना. खिणा उपरांन ताका दिसलें भायर दार कोणतरी 
उक्ते करता. ताका दिसलें तो 'ऑर्डरली' आसत म्हणून जो सदांभशेन पियेवन 
आयला जायत. पुण पावलांचो आवाज अनवळखी आशिल्लो. ल्हवूच स्लिपर झरयत 
कोणतरी येतालो. तागेले कुडीचे दार Sth जालें आनी धवें न्हेसण न्हेशिल्ली एक 
बायल भीतर सल्ली. 

हरमनाक दिसलें ती आदली आया आसतली आनी ताका अजापूय जालें, अशा 
न्हय त्याच वेळार ती कित्यापासत आयली आसत? धवें न्हेसण न्हेशिल्ली ती बायर 
मुखार येत रावली आनी हरमनाचे बकलेक येवन उबी रावली. ती काऊंटेस 
आशिल्ली. 

“म्हजे SHAS हांव हांगा आयल्यां.' ती निबर आवाजांत उलोवंक लागली, 'तुजें 
मागणें पुरें करपाची म्हाका Ble मेळूळ्या. एका फाटल्यान एक खेळपाची तीन पाना 
तिको, सातको आनी एको हींच जिखपाची पानां. पुण एक मात, दिसात तुका एका 
पानापरस चड पानांचेर दाव लावंक मेळचे नात आनी ही तिनूंय पानां खेळल्या 

उपरान जीवितांत पर्थून केन्नाच जुगार खेळूंक फावना.आनी आयकत हांव तुका 
म्हज्या खुनाचें पातक लेगीत थोमपूंक तयार आसा. म्हज्या लिझावेतालागी लग्न 
करचें Sed...’ 

ल्हवूच ती اه‎ घुंवली आनी वचूंक गेली. भायलें दार वाजलें तें हरमनान 
'आयकलें. 

खूब वेळा उपरान तो भानार आयलो. तो बगलेचे कुडीत गेलो. “ऑर्डरली' 
जमनीर लवंडून fekai. हालोवन हालोवन ताणें ताका जागयलो. आजूय तो 
सदांभशेन Aad घुंवळीत आशिल्लो. हरमनाक ताचे कडच्यान कांयच कळूंक 
पावलें ना. तो भायर आयलो. दार भितल्ल्यान बंद आशिल्ले. 

हरमन आपले कुडींत आयलो आनी मेणवात पेटयली. मागीर तो हो विचित्र 
अणभव बरोवंक लागलो. 


संवसारात जे भाशेन दोन वस्तु एकाच वेळार एकाच सुवातेर रावं नज, तेच 
AT मनाच्या संवसारात दोन विंगड येवजण्यो एकाच वेळार रावंक पावनात. 
तिको, सातको आनी एको ह्या तीनूय पानानी हरमनाचे तकलेत आशिल्ली म्हुर्त 
पुराय लिपडावन उडयली. ताजे मतींत एकूच घोळटालें, ओठाचेर एकूच नाचतालें 
- तिको, सातको आनी एको. कोणूय सोबीत चली RA पडले म्हणटकीर तो 
म्हण्टालो, “आं! कितलें सोबीत - जीस्त इस्पिकाच्या fread पान!' कोणेय ताका 
कितलीं वरां जाली काय म्हणून विचाल्ल्यार तो सांगी: सातांक पांच मिनटां उणी. 
मोठेल्या पोटाचो मनीस दिश्टी पडनाफुडें ताका एक्याचो उगडास येतालो. 

तिको, सातको आनी एको तो सपनेतालो. वेगळें वेगळें रूप घेवन तीं पाना 
ताच्या सपनात येताली. तिको एका व्हडल्या फुलावरी ताज्या दोळ्यांमुखार Haren. 
सातको कोठीदाराचें रूप घेतालो आनी एको एक व्हड मौली जातालो. ह्यो सगल्यो 
येवजणी एका मतार एकठावताल्यो. कशेय भाशेन येदें व्हड मोल दिवन हे जें गुपीत 
जाणून घेतलां ताजो लाब घेवंक जाय. रेफोर्म घेवन भोंवडेक वचपाचें तो चिंतूक 
लागलो. पॅरिसाच्या जुगार खेळपाच्या सलुनानी वचून गिरेस्तकायेली गिरेस्तकाय तो 
gea सोदतालो. नशिबवान ताका हे चिंतेतलो सोडयलो. 

त्या दिसानी मॉस्को शारांत गिरेस्त जुगाऱ्यांचो एक पंगड आशिल्लो. ह्या पंगडाचो 
मुखेल आशिल्लो चेकालिनस्की. पुरें जीवित ताणे इस्पिकांनी खेळपांत ala. 
करोडानी दुडू ताणे जिखिल्लो. तो जेन्ना जिखता, तेन्ना तो seal घेतालो आनी 
हारलो जाल्यार FF दितालो. तागेले अणभव आनी हुशारकाय हाका लागून सगल्या 
वांगझ्यांचो ताजेर भरंवसो आशिल्लो. पावण्यांक तो दितालो घसघशीत येवकार, 
aña नावाजलेले रानपी, तागेलो मोगाळ आनी हांसतो सबाव, हांकां लागून तो 
चडूच लोकप्रिय जाल्लो. आतां तो मॉस्कोसावन पीर्टर्सबर्गाक आयिल्लो. हांगाय ताजे 
भोवतणी लोक जमले. बॉल-डान्स विसरून ते खेळाच्या मेजा भोंवतणी जमूंक 
लागले. फारोची भूल तांकां मोगाच्या खेळापरस चड मानवंक लागली. 

नारूमोव हरमनाक घेवन चेकालिनस्कीगेर आयलो. दोगयजाण उजवाडान 
झगझगत्यो कुडी हुपून गेले. कुडीच्या दारात चाकर रांगांनी उबे आशिल्ले. काय 
जनरल्स, AA कौन्सिलर्स ‘ere’ खेळताले. हेर लोक भोव करून तरनाटे- 
डान्साच्या सोफांचेर पाय लांबोवन बशिल्ले आनी आईस्क्रीम खाताले, कांय जाण 
चिलीम ओडटाले. कुडीत एका व्हडल्या मेजार यजमान बशिल्लो. ताजे भोवती 
सुमार वीस जुगाऱ्यांचो जमो आशिल्लो. चेकालिनस्की पिरायेन सुमार साठ वर्सांचो 
आशिल्लो. तोंडावेल्यान थंड दिसतालो. ताजे केंस Moe, पुण निरोगी तोंडार 
मस्करेच्या सभावाची झाक मारताली. तागेले दात चकचकीत आशिल्ले आनी सारके 
हासते. नारूमोवान हरमनाची ताजे लागीं वळख करून दिलां. चेकालिनस्कीन 
आपलेपणान ताका हात दिलो. परकी मानूं नाका अशे ताका सांगून तो खेळपान 
गुल्ल जालो. 

जाय तो वेळमेरेन खेळ deel, मेजार तीसांपरस चड पानां आशिल्लीं. फावटीन 
फावट पानां वाटून जाल्या उपरान चेकालिनस्की कांय वेळ थांबतालो. ताका लागून 
खेळप्याक आपली पानां ara पळोवन Uda मेळताली. मागीर हारलेलो आनी 
जिखिल्लो आंकडो बरयतालो. मोठे नम्रतायेन लोकांलें म्हणणे आयकुन घेतालो आनी 
त्यापरस चड आपलेपणान बेफिकीर हातात बागवलेली पानां areal धरतालो. 
निमाणे खेळ सोंपलो तेन्ना पानां कवळलीं आनी तो दुसर्‍या खेळाचे तयारेक लागलो. 

“तुजी आडखळ नासत जाल्यार हांवय दाव लावंक सोदतां.' मेजालागीं बशिल्ल्या 
एका मोठेल्या मनशाच्या फाटल्या अर्दान हात फुडे काडून हरमनान म्हळें. 

चेकालिनस्की हांसलो. आनी तकली बागोवन ताणे आपली खोशी उक्ती केली. 
नारुमोवान हरमनाचें अभिनंदन केले. ताणे आपलो Rata मोडलो देखून ताका यस 

मेळूं अशी आपली इत्सा ताणे उलोवन दाखयली. 

“हांव तयार आसां.' इस्पिकाच्या पानार खोडवान आंकडो बरयत हरमनान म्हळें. 

'हें किदें?' बांकवाल्यान de रुंदावन विचाल्लें, (qa आंकडो वाचूंक हांवें 
चूक बी करूक ना मूं?' 

“सत्तेचाळीस हजार.' हरमनांन जाप दिली. 

हरमनाल्या तोंडची ही जाप आयकून सगल्यानी आपली नदर ताचे वटेच्यान 
घुंवडायली. 

“हाका पिशें लागलां काय कितें?” नारूमोवाक दिसलें. 

'रागार जावं नाका आं,' ओंठार सदींचो हांसो हाडून चेकालिनस्कीन म्हळे, quí 
आंकडो मात्सो चड आसा. आयज मेरेन हांगा पावणे तीनशांपरस चडाचो दाव 
लागलो ना.' 

“नासत. तूं खेळतलो?' हरमन. 

सदां भाशेन चेकालिनस्कीन तकली बागायली आनी म्हळें, ‘eld फकत तुका 
सुचयलां. म्हज्या इश्टाचो म्हजेर भरवंसो आसा. ताका लागून हांव SS मांडून खेळूंक 
बांदिल्लो आसा.म्हजेपुरतो म्हजो तुजेर भरवंसो आसा. पुण फाटल्यान वोगीच 
गैरसमज आनी बोवाळ नाका देखून dd थोडे 33 मांडल्यार बरें जातलें.' 

हरमनान बोल्सांतल्यान एक नोट भायर काडली आनी चेकालिनस्कीच्या हातांत 
दिली. ताणे ती उडते नदरेन घेतली आनी हरमनाच्या पानार दवरली. 

मागीर ताणे पानां वांटलीं. उजव्या हाताक एक णवको आयलो आनी दाव्या 
हाताक तिको. 

'म्हजो दाव!' आपलें पान दाखयत हरमनान म्हळें. 

सगळे खेळपी अजापान फुतफुतूंक लागले. खीणभर चेकालिनस्की लेगीत निर्शेलो. 
पुण रोखडोच ताणे आपल्या तोंडार सदांच हांसो हाडलो. 

qa आतांच दीव?' ताणे हरमनाक विचाल्लें. 

“अडचण नासत जाल्यार दी.' 

चेकालिनस्कीन बोल्सांतल्यान नोटांचो कवळो भायर काडलो आनी दुडू मेजले. 
हरमनान पैशे पुंजायले आनी तो उठलो. नारुमोक बगलेकुच आशिल्लो. एक ग्लास 
लेमन घेवन हरमन घरा बचूंक गेलो. 

दुसऱ्या दिसा सांजवेळा तो पर्थून चेकालिनस्कीच्या घरा आयलो. तो पानां 
dad. हरमन मेजावगलेक आयलो. ताजेर नदर पडनाफुडें हेर खेळपी उठून उबे 
रावले आनी ताका बसूंक जागो दिलो. चेकालिनस्कीनूय बागोवन ताका मान दिलो. 

हरमन पानां वांटपाची वाट पळेतालो. मागीर ताणे एक पान घेतलें आनी ताजेर 
ताणे ४७ हजार आनी आदले रातीची जोड मांडली. 

चेकालिनस्कीन पानां वांटली. उजव्या हाताक गुलाम आनी दाव्या हाताक 
सातको. 

हरमनान सातको उकतो केलो. 

सगले अजापून गेले. चेकालिनस्की लेगीत. ताणे ९४ हजारांच्यो नोटी मेजल्यो 
आनी हरमनाक दिल्यो. थंड मनान आनी थंडपणान मेजावयल्यो नोटी पुंजावन 
हरमन वचूंक गेलो. 

तिसरे राती हरमन आयलो. सगले ताजीच वाट पळेताले. जनरल्स आनी प्रिव्ही 
कौंसिलर्स 'व्हिस्ट'चो खेळ सोडून तो नवलाचो खेळ पळोवंक जमिल्ले. तरनाटे 
ऑफिसर्स लेगीत थंय येवन जमलेले. जण एकलो हरमनाचे बगलेक रीगूंक 
सोदतालो. 

आयज दुसऱ्या कोणेच दाव मांडलो ना. ते उतावळे जावन खेळ सुरू जावपाची 
वाट पळेताले. हरमन मेजाबगलेक उबो रावन मुखावेल्यान चेकालिनस्कीलागी 
खेळूंक तयार जालो. सदाच हांसते तोंड दवरपी चेकालिनस्कीच्या तोंडार आजय 
हांसो आशिल्लो, पुण ताजे तोंड ARO देवलेले. दोगानीय नव्यो इस्पिको भायर 
काडल्यो. चेकालिनस्कीन पानां भायर काडली. हरमनान काप माल्ली. एक पान 
उबारून ताजेर ताणे नोटीचो कवळो दवल्लो. दोगामदीं झगडें पेटलें कशें दिसतालें. 
कोणूच उलयनाशिल्लो. 

थरथरत्या हातान चेकालिनस्की पानां वांटतालो. उजव्या हाताक ताणे राणी 
घातली, दाव्या हाताक एको! 

'एको जिखलो' हरमनान म्हळे आनी पान Th केलें. 

“तुजी राणी गेली,' थंडसाणेन चेकालिनस्कीन म्हळे. 

हरमनाक चर्र झालें. तें खरें आशिल्ले. एक्याच्या जाग्यार हुकमाची राणी 
आशिल्ली. आपल्या दोळ्यांचेरूच ताजो विस्वास बसना जालो. ही येदी चूक कशी 
घडली हेंच ताका समजना जालें. 

आनी एकाएक ताका दिसूंक लागले की हुकमाची राणी आपले दोळे बारीक 
करून ताज्यो भगल्यो करताली. हे अप्रूप एकरूपण पळोवन तो भियेलो. 

'म्हातारी!' तो किळचेलो. 

चेकालिनस्कीन जिखिल्ली जोड आपल्या अर्दान ओडली. फातर कसो हरमन 
पळेतालो. तो जेन्ना थंयचो उठलो तेन्ना सगले लोक व्हडाव्हडान उलोवंक लागले. 

“इस्तिमासांवाचो खेळ!' 
चेकालिनस्कीन नव्यान पानां वांटलीं. आनी सदां भाशेन खेळ सुरू जालो. 


हरमनाक पिशें लागलां. ओबुखोव हास्पिटल्याच्या १७ नंबरच्या वॉर्डात तो 
आसा.कोणा लागीं तो उलयना. नवलाचे ताकतिकेन तो बडबडत आसता.... 'तिको 
सातको एको... तिको सातको राणी!...' 

लिझावेतान एका गिरेस्त मनशाकडेन काजार केलां. तो सरकारी नोकरी करता. 
तो म्हातारे काऊटेसीच्या आदल्या स्टिव्हर्डालो चलो. त्या भायर लिझा एका पयशिल्ल्या 
सोयर्‍याले चलयेक पोसता. 

तोमस्को आता कॅप्टन जाला आनी ताजें राजकुंवर पावलीनालागीं काजार 
जावपाचें आसा. 








